

مولانا نظام الدین احمد کاظمی رام پوری

# حضرت شیخ حسام الدین مانک پوری

اور ان کی تہذیب و تمدن

مولانا شیخ حسام الدین مانک پوری (متوفی ۸۵۲ھ) ابن مولانا خواجہ ابن مولانا جلال الدین، ایک جید عالم دین اور ممتاز شیخ طریقت تھے۔ آپ کا شمار سلسلہ چشتیہ نظامیہ کے بلند پایہ مشائخ میں ہوتا ہے۔ آپ نے قطب العالم شیخ نور الدین بن شیخ علاؤ الدین پنڈوی سے خلافت پائی اور حضرت شیخ علاؤ الدین کے پیر طریقت شیخ نور الدین بنگالی تھے جن کو سلطان المشائخ، محبوب الہی حضرت خواجہ نظام الدین محمد بدایونی ثم الدہلوی سے شرف بیعت و خلافت حاصل تھا۔ حضرت شیخ مانک پوری پیر و مرشد سے اجازت و خلافت ملنے کے بعد اپنے وطن مالوف مانک پور واپس آئے اور ۸۰۴ھ میں جون پور تشریف لے گئے۔ ۸۵۲ھ تک جو آپ کا سال وفات ہے تقریباً ۴۸ برس جون پور میں قیام رہا، اس زمانے میں جون پور شاہانِ شرقی کی وسیع قلم رو میں شامل تھا۔ ابراہیم شاہ، محمود شاہ اور محمد شاہ شرقی سر پر آئے سلطنت تھے۔ شمالی ہند میں شاہانِ شرقی کا دورِ حکومت علم و حکمت اور شریعت و طریقت کے عروج کا عہد زریں تھا۔ اسی بابرکت دور میں قطب العالم شیخ نور الدین، سید جہاںگیر اشرف سمنانی (متوفی ۸۰۸ھ) اور خواجہ سید محمد گیسو دراز (متوفی ۸۲۵ھ) کی قیادت میں شیخ حسام الدین مانک پوری نے شریعت و طریقت کے نخل بار آور کی آبیاری کی اور سلسلہ چشتیہ نظامیہ کی مقدس تعلیم کو ایسے موثر اور دلکش انداز میں پیش کیا کہ ہزاروں بندگانِ خدا آپ کے دائرہ عقیدت و ارادت میں داخل ہو کر اس سلسلہ عالیہ کے فیوض و برکات سے مستفید ہوئے۔ پھر آپ کے کثیر التعداد خلفاء و سلسلہ چشتیہ نظامیہ کے شیوخ و فروغ کے لیے نمایاں خدمات انجام دیں۔

حقیقت طلبی اور خدا شناسی کی راہ میں اتباعِ کتاب و سنت کے ساتھ ساتھ مشائخِ کرام کی تعلیم و ترویج انسان کے لیے ہمیشہ دلیلِ راہ ثابت ہوتی ہیں اور اس مقصد کے حصول کے لیے ان کے موقوفات

مکتوبات کی اہمیت و افادیت تسلیم شدہ ہے سلسلہ چشتیہ نظامیہ کے جن مشائخ کرام کے ملفوظات و مکتوبات آٹھویں اور نویں صدی ہجری میں مرتب ہوئے، ان میں حضرت مخدوم شیخ نصیر الدین محمود "روشن چراغ" حضرت خواجہ سید محمد گیسو داز، میر سید محمد بن جعفر مکی، میر سید اشرف جبالگیر سمنانی اور شیخ حسام الدین مانک پوری کے اسمائے گرامی خاص طور پر قابل ذکر ہیں۔

اول لادکہ چار حضرات کے ملفوظات اور مکتوبات کی اشاعت و طباعت ہو چکی ہے لیکن شیخ مانک پوری کے ملفوظات و مکتوبات تا حال پردہ خفا میں ہیں۔ حضرت شیخ عبدالحق محدث دہلوی نے اپنی مشہور کتاب "اخبار الاخبار" میں صرف ملفوظات کا ذکر کیا ہے۔ شیخ حسام الدین مانک پوری کی دوسری تصنیفات اور مکتوبات کا کوئی ذکر نہیں ہے۔ ایسا معلوم ہوتا ہے کہ شیخ عبدالحق کو ان کی تصنیفات کا علم نہیں تھا۔ مجموعہ ملفوظات "رفیق العارفين" کا بھی کوئی مکمل و مرتب نسخہ ان کے پیش نظر نہ تھا۔ غالباً یہی وجہ ہے کہ ملفوظات کے مؤلف کا نام "اخبار الاخبار" میں مذکور نہیں ہے اور تحریر فرماتے ہیں کہ یہ ملفوظات ان کے بعض مریدوں نے جمع کیے ہیں۔ شیخ مانک پوری اور ان کے ملفوظات کے بارے میں صاحب "اخبار الاخبار" کا مختصر بیان درج ذیل ہے:

"شیخ حسام الدین مانک پوری مرید و خلیفہ شیخ نور قطب عالم از اعیان مشائخ وقت خود بود، عالم بود، بعلم طریقت و شریعت۔ اور ملفوظات است مسمیٰ بہ رفیق العارفين کہ بعض از مریدان و سے جمع کردہ است۔"

مندرجہ بالا عبارت کے بعد حضرت شیخ مانک پوری کے چند ملفوظات نقل کیے گئے ہیں۔ دوسری تصنیفات کا ذکر "اخبار الاخبار" میں نہیں ہے۔

"رفیق العارفين" کا جو مکمل قلمی نسخہ راقم الحروف کے پیش نظر ہے اندازاً بارہویں صدی ہجری کا مخطوطہ ہے اور ۳۵ صفحات پر مشتمل ہے۔ کاتب کا نام اور سن کتابت درج نہیں ہے۔ دیباچہ میں مولف ملفوظات نے اپنا نام فرید باب کا نام سالار دادا کا نام محمد اور پرداد کا نام محمود عراقی لکھا ہے۔ یہ بھی ظاہر کیا ہے کہ وہ حضرت شیخ حسام الدین مانک پوری کا خادم اور مرید ہے اور ملفوظات کے

مجموعے کا پورا نام ”رفیق العارفين على ارشاد الطرق ومقصد العاشقين“ ہے۔ یہ مجموعہ چالیس فصلوں پر منقسم ہے اور ہر فصل میں الگ الگ عنوان کے تحت تصوف و سلوک کے اہم مسائل کو عمدہ پیرا میں بیان کیا گیا ہے۔ مجموعہ ملفوظات کی ایک خصوصیت یہ بھی ہے کہ وہ صاحب ملفوظات کی حیات میں مرتب کیا گیا ہے۔ بہت ممکن ہے کہ ان کی نظر فیض اثر اور حسن قبول سے بھی مشرف ہوا ہو، رفیق العارفين کی درج ذیل عبارت سے ان امور کی تصدیق ہوتی ہے۔

”وبعدہ می گوید فقیر حقیر الراجی الی رحمۃ اللہ المعبود الباقی فرید بن سالار بن محمد ابن محمود العراقی چون این فقیر در سلسلہ پیر و تکلیف حضرت با عظمت قطب الزمان غوث الانسان، استاد الطریقہ، مُرشد الحقیقہ، شیخ الاسلام و المسلمین شیخ حسام الحق و الحقیقہ و الشرع و الدین المانک پوری متع اللہ المسلمین بطول بقائہ و نور قلوب المؤمنین ببقائہ کہ جمالِ ظاہر او را غایتے نہ و حسنِ باطن او را نہایتے نہ۔ آویخت دور سلکِ سُکّانِ خاص منسلک شد، در میانِ خدامِ عام اقامہ یافت، کلماتِ دربار و دلاویزہ حضرت با عظمت کہ محیطِ عذب بے ساحل است بہوش جاں می شنید و بگوشِ دل جامی گرد۔ چند دگر گراں مایہ و گوہر قیمتی از زان جمع کردہ برائے زیورِ خاص و عام در سلک در آورده و آن را ”رفیق العارفين على ارشاد الطرق ومقصد العاشقين“ نام نہادہ و بہ نظم تحریر منظم گردانیدہ و بہ چل فصل مرتب گشت تا ساکنانِ راہِ طریقتہ، و فاسلانِ کوسے حقیقت رفیق ساخته بر طریقِ روند و طالبانِ صادق را بعد علم و عمل با حضورِ دل رُشد حاصل شود و آراستگیِ ظاہر و باطن پدید آید و حسنِ محبوب در دلِ شاہ بہ جلوہ گری در آید، شاہِ مطلوب کہ مقصودِ طالبان است روئے نماید بفضلِ اللہ عز و جل و کمال کر مہ بحر مہ النبی و آلہ و اصحابہ اجمعین۔“

ملفوظات کے عنوانات اور فصول کی تفصیل و ترتیب حسبِ ذیل ہے:

- فصل اول در توبہ۔ فصل دوم در ارادت۔ فصل سوم در خلوت۔ فصل چہارم در ذکر۔ فصل پنجم در منازلِ سلوک۔ فصل ششم در مراقبہ۔ فصل ہفتم در عشق و شوق۔ فصل ہشتم در مشاہدہ۔ فصل نہم در توحید۔ فصل دہم در سماع۔ فصل یازدہم در یقین۔ فصل دوازدہم در توکل۔ فصل سیزدہم در قناعت۔ فصل چہار دہم در انفاق۔ فصل پانزدہم در ایقان بالقدر۔ فصل شانزدہم در حرکت۔ فصل ہفدہم در انکسار نفس۔ فصل ہشدم در ایمان۔ فصل نوزدہم در خوف ورجا۔ فصل بستم در رغبت۔ فصل ہست

ویکم در زندہ داشتن شب - فصل بست و دوم در تقویٰ - فصل بست و سوم در صوم - فصل بست و  
 چہارم در اوراد - فصل بست و پنجم در نماز شب جمعہ - فصل بست و ششم در نماز و دعا برائے قضا  
 حاجات و کفایت مہمات - فصل بست و ہفتم در نماز معکوس - فصل بست و ہشتم در ستر عورت - فصل  
 بست و نہم در تحمل و تواضع - فصل سی ام در محبت و مدارات - فصل سی و یکم در لباس - فصل سی  
 و دوم در نفس راندن - فصل سی و سوم در فتوح - فصل سی و چہارم در اعراض - فصل سی و پنجم در  
 صدقہ - فصل سی و ششم در رضا و تسلیم - فصل سی و ہفتم در انس - فصل سی و ہشتم در وصال - فصل سی  
 و نہم در آداب - فصل چہلم در فوائد متفرقہ -

حضرت شیخ حسام الدین مانک پوری کے ملفوظات کی ترتیب و تالیف سے متعلق مندرجہ بالا  
 معلومات صرف "رفیق العارفين" کے مطالعے سے حاصل ہوئی ہیں۔ مشائخ اور علما کے تذکروں  
 کی مشہور کتابیں ان تفصیلات سے خالی ہیں۔

"اخبار الانبیاء" کی تحریر و تالیف کا سلسلہ شیخ مانک پوری کی وفات کے ایک سو چالیس سال کے بعد  
 ۹۹۳ھ سے شروع ہو کر ۹۹۹ھ تک جاری رہا۔ غالباً یہ پہلا تذکرہ ہے جس میں پہلی مرتبہ شیخ حسام الدین  
 کے مجموعہ ملفوظات کا اس کے نام کے ساتھ ذکر کیا گیا ہے۔ یہ ذکر اگرچہ مجمل و مبہم ہے لیکن اسے اولیت  
 کا درجہ حاصل ہے۔ اخبار الانبیاء کے بعد شیخ محمد غوثی شطاری گجراتی، مانڈی، (متوفی ۱۰۲۵ھ) نے اپنی  
 کتاب "تذکرہ گلزار ابرار" میں شیخ حسام الدین مانک پوری کا ذکر خیر قدرے تفصیل سے کیا ہے اور  
 "رفیق العارفين" کے تذکرے سے پہلے آپ کے مجموعہ مکتوبات کا ذکر کیا ہے۔ فرماتے ہیں:

"شیخ شہاب الدین مانک پوری آپ کے بزرگ خلفا میں سے ہیں۔ انھوں نے اپنے پیر کے تمام  
 مکتوبات کو فراہم کر کے ایک جلد بنالی تھی جو پیر نے اپنے فرزندوں اور خلفا کے نام لکھے تھے۔ تعداد  
 مکتوبات ایک سو اسیس ہے۔ ان مکتوبات میں زیادہ حصہ ان مکتوبات کا ہے جو مولانا نے اپنے بڑے  
 اور عزیز ترین فرزند شیخ فیض اللہ کے نام لکھے تھے۔ شیخ فیض اللہ قاضی شاہ کے نام سے نامزد ہیں۔  
 چند خطوط اپنے دوسرے بیٹے شیخ احمد کے نام بھیجے تھے۔ شیخ احمد کو آپ شیخ بدھا، نور دیدہ اور دیدہ نور  
 کہا کرتے تھے۔ بعض خطوط شیخ نعمت اللہ کے نام ہیں، شیخ نعمت اللہ لوگوں میں شیخ نتھو کے نام  
 سے مشہور ہیں اور کچھ حصہ خطوط کا ایسا ہے جو شیخ زاہد، شیخ اکمل، شیخ راجن اور شیخ انور عالم مشہور بہ

عاشق کے نام بھی لکھے ہیں۔ یہ سب شیخ نور قطب عالم کے نواسے ہیں۔ ان سب کو خطوں اور پیغاموں کے ذریعہ سے تلقین فرماتی ہے۔ سلوکِ طریقت میں عالی مقامات تک پہنچایا، خلافت کا خلعت پہنایا۔ ہدایت یابی اور ہدایت دہی کام تہ عطا کیا۔ لیکن سجادہ نشینی بڑے بیٹے شیخ فیض اللہ ہی کو عطا ہوئی۔ علیٰ ہذا القیاس آج تک شیخ فیض اللہ کے فرزند درجہ بدرجہ اپنے دادا کی جگہ سجادہ نشین ہوتے چلے آتے ہیں۔ تمام بنگالہ والے متفق اللفظ کہتے ہیں کہ مخدوم حسام کے ایک سو بیس خلیفہ تھے جو صاحب کمال تھے۔ ان میں سے (۱) سید مسعود بن سید ظہیر الدین فتح پوری جو شیخ سیدن کے نام سے مشہور ہیں (۲) سید حامد شاہ بن سید راجہ شاہ مانک پوری (۳) سید محمد امیر بدھا جن کا لقب یتیم صوفی ہے (۴) مولانا کمال الدین اعزہ اللہ (۵) مولانا شہر اللہ ابوالقاسم ملتانی لکھنوری (۶) شیخ نصیر الدین بن شہر اللہ لکھنوری (۷) مولانا فرید الدین سالار عراقی (۸) شیخ احمد قنوجی (۹) معین الاسلام اودھی۔ (۱۰) مولانا منہاج الدین بہاری (۱۱) مولانا جمال الدین حسن فخر (۱۲) شیخ ضیاء الدین یوسف ابن داؤد کُردی (۱۳) مولانا سونہو کُردی (۱۴) مولانا محمد علا کُردی (۱۵) شیخ تاج شہاب مانک پوری جن کا لقب ارزانی شاہ ہے۔ یہ تمام صدر الذکر اصحاب اکابر زمانہ کے پیشوا تھے، بعض اہل باطن تھے اور بعض اہل ظاہر اور بیان تھے، قدس اللہ اسرارہم۔ ایک رسالہ ہے ”رفیق العارفين“ نام جس میں آپ کے ایک مرید نے آپ کی دلچسپ باتیں فراہم کی ہیں۔<sup>۱۵</sup>

شیخ محمد غوثی شطاری، حضرت شیخ عبدالحق کے معاصر اور خواجہ تاش تھے۔ علامہ شیخ وجیہ الدین گجراتی سے انھیں شرفِ تلمذ اور فیضِ باطنی حاصل تھا۔ اپنے زمانے کے اہل اللہ اور اہل علم میں ان کا شمار ہوتا ہے۔ فارسی شعر و ادب کے مزاج داں اور دانشناس تھے۔ ان کا انداز بیان عارفانہ اور طرزِ تحریر عالمانہ ہے۔ یہ بات بے خوف تردید کہی جاسکتی ہے کہ ”گلزارِ ابرار“ کا معیار کسی اعتبار سے ”اخبار الانبیاء“ سے کم نہیں بلکہ کچھ زیادہ ہی ہے۔ تذکرہ گلزارِ ابرار اگرچہ تاحال طبع نہیں ہوا لیکن اس کا اردو ترجمہ ”اذکارِ ابرار“ کے نام سے شائع ہو چکا ہے۔ اس ترجمے کی منقولہ بالا عبارت سے ظاہر ہے کہ حضرت شیخ مانک پوری کے مکتوبات آپ کے ایک خلیفہ شیخ شہاب الدین مانک پوری

۱۵ منقول از اذکارِ ابرار ترجمہ گلزارِ ابرار فارسی، صفحہ ۱۰۶، ۱۰۷ مطبوعہ لاہور۔

نے فراہم کئے نام بنام کتابی شکل میں مرتب کیے۔ راقم السطور کے نزدیک شیخ شطاری پہلے تذکرہ نگار ہیں جنہوں نے شیخ مانک پوری کے مکتوبات اور ان کو مرتب کرنے والے کے بارے میں ضروری معلومات ہم پہنچائیں۔ مکتوبات کا تعارف شیخ شطاری نے جس عالمانہ انداز میں کرایا ہے، اس سے ان کی بالغ النظر کا ثبوت ملتا ہے اور مکتوبات کی اہمیت واضح ہوتی ہے۔ شیخ حسام الدین مانک پوری قدس سرہ کے ایک سو اکیس<sup>۱۲۱</sup> مکتوبات کا یہ نادر قلمی مجموعہ بھی ان کے ملفوظات کی طرح ”انڈین انسٹی ٹیوٹ آف اسلامک اسٹڈیز“ تعلق آباد۔ دہلی ۱۱۰۶۶ کے کتب خانے میں موجود ہے۔ اس کے مطالعہ سے ان توضیحات کی تصدیق ہوتی ہے جو صاحب ”گلزار ابرار“ نے حضرت شیخ مانک پوری کے مکتوبات کے ضمن میں بیان کی ہیں۔

مجموعہ مکتوبات کے دیباچے کی فارسی عبارت شیخ شطاری کے بیان کی توثیق کے لیے ذیل میں نقل کی جاتی ہے۔

”حمہ متواتر وافر و ثنائی متکاثرہ صانعی را کہ جمیع مصنوعات بخطاب واحد از کشور عدم در عالم وجود آورد و خاک ضعیف کہ دریائے ہر کسی و ناکسی افتادہ بود، بر آورد و بر سر ہر برگزید و تاج معرفت و دولتی عصمت بر سرش نہاد و تحفہ درود بروج مطہر سید عالم، خلاصہ اولاد آدم احمد مجتبیٰ و محمد مصطفیٰ اصلی اللہ علیہ وسلم و بر آل و بر اصحاب او شاد باد۔ می گوید خاک و پ آستانہ علیا، بندگی قطب الاولیا۔ تاج الاقبیا۔ برہان الاصفیا۔ سلطان العاشقین، شیخ الاسلام و المسلمین شیخ حسام الحق و الحقیقتہ و الشرع و الدین مع اللہ المسلمین بطول بقائہ، ارزانی شہاب کہ یکی از خاکرد بان زمرہ مسکن آنحضرت عالی و خانقاہ متعالی است چوں عمرے زیر پایا گاہ مسکن آن در گاہ برآمد خواست کہ الفاظ در بار و کلمات گوہر نثار بندگی شیخ الاسلام و المسلمین چیزے جمع کند و بسک صحیفہ منسک گرداند۔ نحدث شروع کرد در جمع مکتوبات کہ اسرار معانی و مقصود روحانی در آن ظہور یافتہ، و مندرج گشتہ تا ہر صاحب دولتی کہ آنرا بنظر تحقیق و بیدرہ توفیق مطالعہ کند و بر آن عمل نماید از خواب غفلت بیدار گردد و از کار الایمنی و پریشانی ہوشیار شود و چیزیکہ مقصود سالکان و مطلوب عالمیان است بدست آرد“ و البتہ اعلم الموفق باتمام۔

دیباچے کی مندرجہ بالا عبارت سے ظاہر ہے کہ جامع مکتوبات شیخ شہاب الدین ارزانی ہیں اور مکتوبات کا یہ مجموعہ جو ایک سو اکیس<sup>۱۲۱</sup> مکاتیب پر مشتمل ہے، انہوں نے اپنے پیرومرد حضرت شیخ حسام الدین مانک پوری

کی حیات میں مرتب کر لیا تھا۔ ”متع اللہ المسلمین بطول بقایہ“ والی اللہ تعالیٰ ان کی عمر میں برکت عطا فرمائے اور مسلمان ان کی حیاتِ طیبہ سے متمتع اور مستفید ہوتے رہیں، سے اس کا ثبوت ملتا ہے۔

اخبار الانخيار اور گلزارِ ابرار کے بعد شیخ عبدالرحمن چشتی نے اپنی کتاب ”مرآة الاسرار“ میں حضرت شیخ مانک پوری اور ان کے خلیفہ راجی سید شاہ شاہ کا ذکر بہت عقیدت و احترام کے ساتھ کیا ہے۔

۱۰۵۲ھ میں حضرت سلطان المشائخ شیخ نظام الدین اولیا قدس سرہ کے باطنی ارشاد کی تعمیل میں نہایت شوق و ذوق کے ساتھ دونوں بزرگوں کے مزار پر حاضر ہوئے اور فیوضِ باطنی حاصل کیے، ضمناً شیخ مانک پوری کی تصنیفات کا ذکر بھی کیا ہے۔ سنداً مرآة الاسرار کی اصل عبارت کے اقتباسات درج ذیل ہیں:

”فقیر کاتبِ حروف عبدالرحمن چشتی بار بار بہ شرف زیارت حضرت شیخ حسام الدین و راجی سید حادثہ مشرف سعاد نمار ذوق حاصل کردہ است و در سنہ یک ہزار و پنجاہ و دو ہجری (۱۰۵۲ھ) کہ بجمت دریافت سعادت زیارت پیرانِ دہلی رفتہ بود و وقت برگشتن حضرت سلطان المشائخ شیخ نظام الدین

اولیا قدس سرہ در معاملہ فرمود اول زیارت شیخ حسام الدین مانک پوری کردہ بعد ازاں بجائہ بن خود خواہی رفت۔ پس این نیاز مند بموجب اجازت از دہلی بہ مانک پور رسید و بشرف زیارت آن آفتاب ولایت و ماہتاب سیادت یعنی مخدوم شیخ حسام الدین و راجی سید حادثہ مشرف گردید و دریں مرتبہ ذوق و احوال مجیب معائنہ افتاد و نعمتِ عظمیٰ در حقِ ایں عاصی عطا فرمودند کہ قلم از تحریر آن عاجز است

— اور تصنیفات خوبست یکی انیس العاشقین۔ دوم رسالہ محبوبہ۔ سوم یک صد و بست و یک مکتوبات کہ بہ اسم صفا خود نوشتہ۔ اکثر در بیان عشق و محبت و در ذوق فنا مطلق واقع شدہ اند۔

مرآة الاسرار کی محررہ بالا عبارت میں ملفوظات کو چھوڑ کر شیخ حسام الدین مانک پوری کی تین تصنیفات کا ذکر کیا گیا ہے، ان میں سے ”مکتوبات کا ذکر“ گلزارِ ابرار کے حوالے سے اس مضمون میں ہو چکا۔ ملفوظات کا بیان اگرچہ شیخ عبدالرحمن نے نہیں کیا لیکن ان کا کتابی صورت میں ”رفیق العارفين“ کے نام سے موجود ہونا ثابت ہے۔ البتہ ”انیس العاشقین“ اور ”رسالہ محبوبہ“ کا نام دوسرے تذکروں میں نہیں ملتا۔ تاہم انیس العاشقین کا ایک جدید الکتا بت اور کثیر الانحلاط نسخہ بھی دستیاب

ہو گیا جس کے مطالعے سے یہ بات پایہ تحقیق کو پہنچ گئی کہ وہ مخدوم شیخ حسام الدین مانک پوری کی پہلی اور اہم تصنیف ہے۔ فرماتے ہیں:

”چوں فقیر حقیر خاک پائے کبیر و صغیر حسام الدین کہ یکے از خاکِ دربانِ آستانہ حضرت قطب العالمین، حاجی البدعة والضلالة محی السنۃ والجماعۃ — البقاء اللہ تعالیٰ دید کہ اکثر طالبانِ دین و صوفیانِ اہل یقین در طلبِ معرفت و محبتِ رب العالمین جست و چالاک خاستند و قبائے توفیق بر تنہائے ایشاں رفیق کردند۔ پس در دلِ این شرمسارانک کردار، بسیار گفتار باعث پیدا شد کہ یک رسالہ از بہر طالبانِ حضرت خالقِ در بیانِ معرفتِ تصوف و حقیقتِ آلِ باید نوشت کہ تصوف از کجاست و اول صوفی در جہاں کہ شد و غرقہ و مقراض از سنتِ کیست و عشقِ چیت و عاشقِ کیست و سہریکے را بہ دلائلِ صحیح از لسانِ فصیحِ خواجہ کائنات صلی اللہ علیہ وسلم و از اقوالِ مشائخِ کبار و عارفانِ اہلِ اسرارِ بفیض و فضلِ رحمن و بعنایتِ حضرت مستعان بہ چہار فصل بنشتہ شد در این رسالہ را ”انیس العاشقین“ نام نہادہ آمد (۱) فصلِ اول در بیانِ معرفتِ تصوف (۲) فصلِ دوم در بیانِ عشق و ماہیتِ آل (۳) فصلِ سوم در بیانِ صفتِ عاشق و میر آن (۴) فصلِ چہارم در بیانِ وصولِ الی اللہ و طریقِ آل۔“

انیس العاشقین اگرچہ مختصر رسالہ ہے اور کل چار فصلوں پر مشتمل ہے لیکن حقیقت و معرفت، سلوک و تصوف، عشق و محبت اور وصول الی اللہ کے جو آداب اور طریقے اس میں بیان کیے گئے ہیں وہ سالکِ طریقت اور رہ نور دانِ معرفت کے لیے دلیلِ راہ اور مشعلِ ہدایت ہیں۔ مخدوم شیخ حسام الدین مانک پوری کی مذکورہ بالا تصنیفات صحت و اہتمام کے ساتھ طبع ہو کر منصفہ شہر پر آجائیں تو یہ کام برصغیر میں اسلامی تصوف کی اشاعت و تبلیغ کے لیے بہت مفید ہوگا اور اس طرح مشائخِ چشتیہ نظامیہ کے متمم بالشان تبلیغی اور اصلاحی کاموں کا مفصل و مکمل لائحہ عمل سامنے آجائے گا۔

(بشکریہ ”برہان“ دہلی۔ جولائی ۱۹۷۹)